

वन अनुसंधान संस्थान में हिंदी प्रशिक्षण कार्यशाला का आयोजन

संस्थान में हिंदी अनुभाग, व.अनु.सं. के सौजन्य से 21 मई, 2026 को एक दिवसीय हिंदी प्रशिक्षण कार्यशाला का आयोजन किया गया। राजभाषा विभाग, गृह मंत्रालय, भारत सरकार द्वारा जारी वार्षिक कार्यक्रम **2026- 27** विषय पर संस्थान में कार्यरत अधिकारियों/ कर्मचारियों को जानकारी देने के उद्देश्य से इस कार्यशाला का आयोजन किया गया।

कार्यशाला के उद्घाटन सत्र में डॉ विकास राणा, कुलसचिव एवं वैज्ञानिक-एफ, व. अ.सं. महोदय ने कार्यशाला में उपस्थित सभी प्रतिभागियों का स्वागत किया। उन्होंने संस्थान निदेशक महोदय का इस कार्यशाला को आयोजित करने के लिए स्वीकृति एवं मार्गदर्शन प्रदान करने के लिए धन्यवाद किया। कार्यशाला के आरंभ में, सभी प्रतिभागियों ने कुलसचिव महोदय को अपना अपना परिचय दिया। अपने संबोधन में कुलसचिव महोदय ने कहा कि हिंदी हमारी मातृभाषा है। हिंदी हमारी व्यवहार तथा बोलचाल की भाषा है। यह हमारे देश की राजभाषा के रूप में संविधान में मान्यता प्राप्त है। हम अपना अधिकांश कार्यालयीन कार्य हिंदी में ही कर रहे हैं। संस्थान ने सरकारी कामकाज में हिंदी के कार्यान्वयन में संतोषजनक प्रगति की है। उन्होंने उक्त बात पर जोर देते हुए कहा कि हमें हिंदी में कार्य करने में गर्व की अनुभूति होनी चाहिए तथा तथा हमें हिंदी के प्रति प्रेम होना चाहिए। उन्होंने सभी प्रतिभागियों से आग्रह किया कि वे कार्यशाला से अधिक से अधिक लाभान्वित हों तथा वे अपना समस्त कार्यालयीन कार्य हिंदी में ही करें और अपने साथियों को भी इस हेतु प्रेरित करते रहें।

कार्यशाला के मुख्य वक्ता श्री शंकर शर्मा, सहायक निदेशक (राजभाषा) ने सभी प्रतिभागियों का स्वागत किया तथा कार्यशाला में भाग लेने हेतु उनका धन्यवाद किया। कार्यशाला के मुख्य विषय पर ध्यान केंद्रित करते हुए सभी प्रतिभागियों ने पावरप्वाइंट प्रस्तुति के माध्यम से उपलब्ध कराई गई जानकारी एवं निर्देशों को भली प्रकार समझने का प्रयास किया। इस दौरान विषय की संक्षिप्त जानकारी साझा करने के साथ-साथ प्रतिभागियों को मुख्य बिंदुओं को समझने में आ रही कठिनाइयों को दूर करने के लिए पर्याप्त चर्चा का अवसर प्राप्त हुआ। प्रश्नोत्तरी सत्र में प्रतिभागियों ने प्रश्न पूछे तथा मुख्य वक्ता द्वारा युक्तिपूर्वक उत्तर देते हुए समाधान किया गया। इस दौरान कार्यशाला में विषय के प्रति रुचि बढ़ाने तथा वर्ष के दौरान राजभाषा विभाग द्वारा निर्धारित लक्ष्यों को पूरा करने पर विशेष जोर दिया गया।

इस कार्यशाला का संपूर्ण संचालन श्री शंकर शर्मा द्वारा किया गया। कार्यशाला में संस्थान के सभी प्रभाग/ कार्यालय/ अनुभाग के अधिकारियों तथा कर्मचारियों ने प्रतिभाग किया।

दिनांक 21 मई, 2026 को आयोजित हिंदी प्रशिक्षण कार्यशाला की कुछ झलक



